

## 36948- ایسی کوئی دعاء نہیں جو خصوصاً مقام ابراہیم پر مانگی جاتی ہو

سوال

کیا کوئی ایسی معین دعاء ہے جسے میں مقام ابراہیم پر مانگوں؟

پسندیدہ جواب

شیخ ابن عثیمین رحمہ اللہ تعالیٰ کہتے ہیں:

بعض حجاج کرام اور عمرہ کرنے والے حضرات مقام ابراہیم کے پاس کھڑے ہو کر ایسی دعاء مانگتے ہیں جو کہ نبی کریم صلی اللہ علیہ وسلم سے ثابت نہیں، اور کبھی تو بلند آواز سے دعاء مانگ کر مقام ابراہیم کے پیچھے طواف کی نماز پڑھنے والوں کو تکلیف دیتے ہیں۔

مقام ابراہیم کے لیے کوئی دعاء نہیں بلکہ سنت تو یہ ہے کہ مقام ابراہیم پر ہلکی پھلکی نماز ادا کرے اور سلام پھیرتے ہی وہاں سے چل دے تاکہ وہ جگہ کسی دوسرے نماز ادا کرنے والے کے لئے چھوڑ دے کیونکہ وہ اس کا زیادہ حق دار ہے۔ اھ۔